

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ వేంకటేశ స్వామినా విరచితం
॥ శ్రీ కింగృహేశస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ కింగ్రహేశస్తుతిః ॥

అయత్నసంకల్పితసర్వలోక -

సర్గాపవర్గస్థితిసంవిధానం ।

అనాదిమధ్యాంతమశేషనాథం

కింజహనాథం శరణం భజామి ॥ 1 ॥

అకృత్రిమానాం వచసామభూమిం

అగోచరం బ్రహ్మశివాదివాచాం ।

అహం స్తువే కింజహనాయక త్వాం

తథాప్యలజ్జంస్తు మితంపచోక్తిః ॥ 2 ॥

అకించనోఽనన్యగతిస్త్వదీయ

స్తుతిం కరోమీతి మతిం కరోమి ।

కృపానిధే కింజహనాయకాద్య

త్వమేవ మే వాచముదీరయేథాః ॥ 3 ॥

త్వయైవ దత్తాముపలభ్య వాణీం

అణీయసీమప్యతులప్రభావం ।

ప్రసాదయే కింజహనాయక త్వాం

న చేత్ కుతో మే సఫలం వచస్స్యాత్ ॥ 4 ॥

అనేన జీవేన సమస్తవస్తు

ప్రవిశ్య నామాని చ రూపభేదైః ।

వ్యాకృత్య వీక్షావనమధ్య భాగే

విభుం శయానం సతతం భజామి ॥ 5 ॥

అశేషపుంసాం హృది సన్నివిష్టం
 అనల్పశక్త్యాది గుణైర్విశిష్టం |
 హృత్తాప హృత్పంకజ భృంగజష్టం
 దేవం భజే కింజుహగం మమేష్టం || 6 ||

శ్రీశాలిహోత్రార్పితశాలిపిష్ట
 హృష్టో భవాన్ దేవశయిష్టురేనం |
 కిం గేహమత్రేతి యదావదత్ తత్
 కింజేహమాసీత్ తవ సద్మ నామ్నా || 7 ||

పద్మామహీలాలితపాదపద్మం
 పద్మాసనాధిష్ఠితనిమ్ననాభిం |
 శయానమాక్రమ్య భుజంగతల్పం
 కింజేహసద్మానమహం నతోఽస్మి || 8 ||

విస్మేరమాసీత్ భువనం త్వదీయ
 చరిత్ర మన్వీక్ష్వ చిరప్రవృత్తం |
 కింజేహనాథాసురకైటభాది
 నిబర్హణార్థం కిల సర్వశక్తే || 9 ||

గంగాదితీర్థాని నిషేవ్యశంభుః
 సర్వాణి పుణ్యాయతనాని గత్వా |
 అముక్తపూర్వోవిధిహత్యయా త్వాం
 సంసేవ్య కింజేహపతే విముక్తః || 10 ||

అజహ్నుజానోద్య మహాపరాధం
 ద్విజం హి హృత్తాపహరం సరస్తే |
 అతీతరత్కౌశికమద్భుతం త్వత్
 ప్రభావతః కింజుహనాథ నైతత్ || 11 ||

రఘుప్రవీరస్య తవార్హమేతత్
 యథాగతస్యైవ రిపోర్జిఘాంసోః |
 విధూయ రక్షస్త్వమముష్య దివ్యం
 అదాః పదం కింజ్యహనాయక త్వం || 12 ||

పిష్టప్రదీపాన్ పరికల్ప్య యే త్వాం
 హృష్టాభజంతేఽహని పుష్యదర్శే |
 ఇష్టప్రదాయీ వితనోషి తేషాం
 కష్టోపభోగ్యాన్యపి కాంక్షితాని || 13 ||

వికాసయన్ మానసపంకజాని
 విపశ్చితాం నిశ్చలభక్తిభాజాం |
 ప్రాదుర్భవన్నాసురకైటభాది
 తమోరవే త్వం మయి సుప్రసీద || 14 ||

ప్రద్యుమ్ననామ్నే తపసాం హి ధామ్నే
 కృపాప్రసన్నే త్వయి కింజ్యహేశ |
 గంగాధికత్వం న కిమాపతీర్థం
 హృత్తాపహం వా తనయం న వంధ్యా || 15 ||

త్వం సర్వవిత్ త్వం కమలాసహాయః
 త్వమేవ వేదాంత వచోఽవసేయః |
 భవంతమేతం శరణం ప్రపన్నాః
 వయం న యస్మాత్ పరమస్తి దైవం || 16 ||

పురాణపుంభావమహో విగూహ్య
 యువత్వమేవాకలయన్ సురూపం |
 ఉపాయమస్త్యం కిల ధర్మసేన -
 సుతాన్నతాంగీమిహ కింజ్యహేశ || 17 ||

శ్రీ భూమిలాలితపదం శ్రితశేషతల్పం
కల్పాంతయోగ్యభువనావనయోగనిద్రం ।
శ్రీశాలిహోత్రశిరసాధృతహస్తపద్మం
శ్రీవీరరాఘవవిభుం శ్రయతాం మనో మే ॥ 18 ॥

వేంకటేశకవినా వినిర్మితాం
కింజ్ఞహాధిపతి సంస్తుతిం పఠన్ ।
దివ్యభోగముపభుజ్య మానవో
భవ్యరూపమవలోకయేత్ ప్రభోః ॥ 19 ॥

॥ శ్రీ కింగ్మహేశస్తుతిః సమాప్తా ॥